

Huttafa


Magazin ta' Klabb Huttaf

Numru 25
Marzu /April
1998



*Harga Speċjali
GreenWeek 98*





editorjal

X'ghandna did-darba?

Editorjal	paġ 2
Ahbarijiet	paġ 3
Numri	paġ 3
X'ghandna mid-Dinja	paġ 3-4
Kompetizzjoni 25	paġ 4
Nittrumbjaw fuq...ir-RUSSETT tas-SIGAR	paġ 5
Ittri	paġ 6
Gallerija	paġ 7
Ohloq Annimal	paġ 7
Attività	paġ 8
ALIVE	paġ 8
Zewġ ritratti...	paġ 9
Hmerijiet li nisma'!	paġ 9
Bolli għall-Ballut	paġ 9
IL-GLADJATURI tal-lum!	paġ 10
Gruppi Lokali	paġ 11
Dahħal Membru	paġ 11
X'rat il-Kamera: L-Ghadira!	paġ 12

Faccata ta' Quddiem

Ghasfur ta' San Martin

(*Alcedo atthis* - Kingfisher)

Wiehed mill-ghasafar l-aktar kuluriti li jzuru Malta. Iħobbu postijiet bi-ilma, għalhekk jingibdu bħal kalamita lejn ir-riservi tas-Simar u l-Ghadira.

(Ritratt Denis Cachia)

Faccata ta' Wara

L-Ghadira

L-ewwel riserva naturali ta' Malta, li teżisti bis-saħħa ta' BirdLife Malta u l-membri tagħha.

(Ritratt Joe Sultana)

fbieb HUTTAF

B'din il-harġa, Il-Huttafa tidhol fil-fames sena tagħha. Nisimgħu hafna kummenti sbieħ dwarha, mhux biss minn għandkom il-membri, imma anke minn għand il-ġenituri tagħkom, li spiss jaqrawh minn qoxra sa qoxra, kultant anke qabel ma taqrawh intom stess!

Nieħdu pjaċir ukoll meta narawkom tieħdu sehem fil-kompetizzjonijiet li nagħmlukom. Kif taraw, il-Gallerija ta' l-Arti qatt ma tkun vojta - għandi fajl shiħ kollu tpingijiet jistennew fil-kju! L-ittri tagħkom ukoll dejjem ġejjin, ma jonqsu qatt!

Komplu pingū. Komplu iktbu. Komplu vvintaw... u komplu irbħu!

Dan kollu iilna jferraħna, għax ifisser li l-magazin m'aħniex nagħmluh għalxejn, imma qegħdin taqrawh, tgawduh u (nispera) tfaddluh ukoll.

Imma l-akbar xewqa tagħna hija li mill-qari tal-Huttafa intom issiru ambjentalisti. Id-dinja għandha bżonn hafna u hafna ambjentalisti, nies li jħobbu u jirrispettaw lin-natura.

Din il-harġa tal-Huttafa hija speċjali għax għamilna l-qoxra bil-kulur. Nispera li toghgobkom, u li tużawha biex tħajru lil sħabkom jidħlu membri, kif għamlu dawk il-Huttaf li isimhom jidher f'paġna 11.

Ejja, fbieb! L-armata tan-natura trid tibqa' tikber!



Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Angèle Pulis, Chris Pulis, Sharon Sultana.



Klabb Huttaf huwa t-taqsimata ta' BirdLife Malta għall-membri ta' taħt is-sittax. Norganizzaw hargiet fil-kampanja, zjarat f'riservi naturali, slide-shows, video-shows u anke nagħmlu xogħol ambjentali. Nohorġu l-magazin Il-Huttafa kull xahrejn għall-membri, u nagħmlu hendawts u loġħob għal waqt l-attivitajiet. Klabb Huttaf għandu wkoll (s'issa) 5 Gruppi Lokali fil-pajjiż. Shubija fil-Klabb hija Lm1.50 fis-sena.

Publikazzjoni BirdLife Malta

POBox 498 Valletta CMR 01 Tel 230684/250229 Fax 225665


Materjal mill-Huttafa jista' jiġi kkupjat dment li jissemma' isem il-magazin u tintbagħat kopja tal-materjal lil Klabb Huttaf fi-Indirizz t'hawn fuq.

Stampat għand Poulton's Print Shop, Marzu 1998



Silfjun Ewropew
Wigeon


Marzu huwa x-xahar tal-papri, jew kif jissejfu fis-selvaġġ, borok. F'Malta ma tantx jidhlu borok minhabba li m'ghandniex ghadajjar kbar fejn dawn jistghu jinzlu jistrieħu u jieklu. Imma dan ma jfissirx li borok ma jghaddux minn hdejn pajjiżna. Dan jafuh sew il-berdwoċers ta' BirdLife li jagħmlu l-passatemp tagħhom f'xatt il-baħar. Fit-12 ta' Marzu, shabna Ian Balzan u Charles Coleiro raw mat-800 borka, fosthom Palettuni, Sarsell Ahmar u Silfjuni. Tliet ijiem qabel, berdwoċer ieħor Caldon Mercieca ra xi 1200 borka ghaddejnin minn fuq il-baħar, fosthom Silfjuni Ewropej u Ferruġini (*ferruginous duck*).




Palettuna
Shoveler

BOROK!



ahbarijiet



Sarsella Hamra
Garganey



Silfjun
Pintail




Zuru l-istand ta' BirdLife u Klabb Huttaf fil-GreenWeek 98 (15-19 April 1998)


Il-Hummingbird iferfer gwinhajh xi 60 darba fis-sekonda!
Meta jkun qed jittkessah fl-żmien in-namra, iżid il-heffa, u kapaci jferfer gwinhajh 200 darba fis-sekonda!

X'ghandna mid-Dinja!

Jigsaw Puzzle fil-Brażil!




Il-gvern Brażiljan għadu kemm waqqaf riserva naturali daqsxiex fil-qalba ta' l-Amazun, art li jismha **Amana**. U mhux hekk biss. Din l-art tiġi eżatt bejn żewġ riservi naturali oħrajn, Jau u Mamiraua. B'hekk issa hemm medda ta' art enormi li hija protetta - eżattament 57,660km² (ikbar minn Switserland). Din hija fil-fatt **l-ikbar medda ta' foresta tropikali protetta fid-dinja**. Art mimlija annimali rari bħal ġagwar, uakari, anakonda, dniefel tax-xmara, kajman, manati, ajkli harpi. U eluf ta' speċi oħra...






TIGU Kemmuna



Seqer
tal-Hannieqa

Ha nzuru Kemmuna, dik il-gzira kwieta imgezza bejn Malta u Għawdex. Kemmuna hija **santwarju ta' l-ghasafar** u għalhekk f'daž-żmien tas-sena sservi ta' refuġju mill-qerda li ssir mill-kaċċaturi fuq Malta u Għawdex. Issa żmien il-passa, l-aqwa żmien għall-ghasafar u n-natura. Komplu aqraw...

Dati: Harga A 26 April 1998
Harga B 3 Mejju 1998
Prezz: Zghar Lm1.25, Kbar Lm1.75
Aktar dettalji lil min jibbukja



Bruka

- Importanti li **tibbukjaw bit-telefon** (230684/250229 filghodu) mhux aktar tard mit-23 ta' April.
- **Ahsbu kmieni**, ftakru li l-lanċa tieħu numru limitat.
- **Tibaghtux flus** - hallsu dakinhar tal-ħarġa stess.
- **Ġibu magħkom ikel**, xorb, xi beritta għal raskom, nowtbuk, lapes, u basket (l-aħjar ikun tad-dahar). U jekk għandek, tromba u field guide.
- **Iggibux radjijiet**, blalen, frisbees eċċ!

Għeżież ġenituri...

Nixtiequ li ma jiġix aktar minn ġenitur wiebed minn kull familja. Dan kif tafu naghmluh biex ikollna aktar post għall-membri oħrajn li jkunu jixtiequ jiġu, peress li n-numru għal din l-attività huwa limitat. Membri taht it-8 snin irid jiġi xi badd kbir (+14yrs) magħhom. Grazzi hafna.



ALIVE

Dawn il-membri għadhom ma għabrux it-Tee-shirt ta' l-ALIVE.

Lauro Fava (3967)
Robert Bartolo (3438)
Stephen Borg (2753)
Clint La Rosa (4286)
Charlotte Micallef (4298)
Leandre Gixti (3771)
Marcus Bonnici (3650)
Sabrina Ellul (3883)
Stephanie Delceppo (2420)
Adrian Spiteri (3934)
Michele Tufigno (2228)
Alison Fiott (3723)
Sarah Falzon (4356)
Kevin Busuttil (1989)

Nitolbu l-membri jċemplu 230684 qabel imorru, biex żgur jinqded.



Desirée Falzon

Xena mill-attività li għamilna fir-riserva tas-Simar nhar Hadd il-Karnival (22 Frar). Konna iktar minn 30 ruħ, u kulhadd kellu x'jagħmel: min jimla, min jiżra' l-gandar, min jistiva l-qsari u min isaqqi. Anke xi ġenituri ma felhux iħarsu biss u middew idejhom! Sa nofsinhar konna żrajna mal-500 ġandra! Il-membri raw ukoll il-mixtla tas-Simar, li fiha diġà hemm xi 250 balluta żgħira, li kienu nżerġhu s-sena l-oħra. Grazzi lil kull min attenda.

Klabb Huttaf jgħid grazzi wkoll lit-tfal ta' Years 5B u 5E ta' l-iskola Primarja B tal-Fgura, li waqt ħarġa edukattiva għall-Buskett għabru l-gandar li wżajna f'din l-attività. B'hekk dawn ukoll taw sehem fil-proġett Foresta 2000.

Żewġ ritratti...



Victor Falzon

Victor Falzon

X'għandhom x'jaqsmu daż-żewġ ritratti? F'wieħed taraw lavur f'kolonna Griega li tgħodd ma' l-elfejn sena. Ir-ritratt l-iehor juri hannerwija, pjanta li bħalissa qiegħda bil-weraq u għal Mejju tibda twarrad. Harsu sew! Indunajtu? Hekk hu, il-weraq fit-tizjin tal-kolonna huwa proprju l-weraq tal-hannerwija. Il-Griegi kienu jhobbu jikkupjaw in-natura fl-arti tagħhom: fil-fatt il-weraq tal-hannerwija sar wieħed mit-tliet disinji principali tal-kolonni Griegi. Dan kien l-istil Korinz (*Corinthian*), u mit-tliet stili kien l-iktar wieħed kumplikat. L-istil Korinz baqgħu jikkupjawh tul iż-żminijiet, u anke f'Malta ssibu. Issa meta darb'ohra taraw bini bil-kolonni, harsu wahda lejn il-lavur, u ara tarawx il-hannerwija!

Hmerijiet li nisma'...

Fejn il-bniedem ma jafx, jivvinta. U dak li jivvinta, spiss jibda jemmnu..!

Desirée Falzon

Xi bdiewa jaħilfu li l-qanfud jisraq l-għeneb mir-raba'.

Jgħidulek li l-qanfud jidhol fl-għelieqi bil-lejl, isib id-dwieli baxxi li jkollhom xi għanqud għeneb nofsu mimdud fuq il-hamrija. U x'jagħmel? Jieklu? Iva, imma mhux biss! Wara li jkun kiel u xaba', jibda jitgerbeb fuq l-għanqud halli l-għeneb jehillu max-xewk! Imbagħad imur jigri bit-tagħbija halli jitma' l-għeneb lill-frieh!

Hmerija mill-bidu sa l-aħhar! Il-qanfud lanqas biss iħobbu l-għeneb. Seħibna Xummiemu jiekol biss animali oħrajn, l-aktar insetti, bebbux, bugħarwien u hniex.

X'jitgerbeb jitgerbeb..!



Joe Sultana



BOLLI GĦALL-BALLUT

Il-Kampanja Bolli għall-Ballut għadha għaddejja, il-bolli għadhom deblin, u mill-Ghadira għadna qed inbigħu l-pakketti. Nabsbu li sal-Huttafa li jmiss inkunu gbaqqadna n-numru magiku ta' Lm50. U dan kollu bis-sabha tagħkom. Grazzi.



S'issa faddalna

Lm44





Għali Ambjentali

Problemi li qed jaghmlu hsara lill-ambjent naturali.

GLADIATORI TAL-LUM



Generalment meta nisimghu l-kelma "sport" jiguna f'moħħna affarijiet bħal futbol, tennis eċċ. Imma hawn min jahseb li l-ġlied ta' l-animalli huwa sport.

Għalkemm dawn huma attivitajiet kontra l-liġi, f'Malta għad hawn hafna postijiet fejn iġelldu s-sriedaq u l-klieb.

Fid-*dogfighting*, il-klieb jitrabbew biex ikunu qishom magni tal-ġlied. Dan huwa kontra n-natura tagħhom. Waqt il-ġlied, il-klieb isofru griehi gravi u hafna drabi jekk ma jmutux waqt il-ġlied, ikollhom jinqatlu wara. Kemm-il darba tara klieb tal-ġlied b'widnejhom kważi m'carttin barra, hafna gdim u qtugh eċċ. F'ċerti postijiet jużaw ukoll, per eżempju, qtates bhala lixka, biex waqt il-ġlied, lill-klieb iġennuhom iktar.

Kien hemm ukoll drabi meta s-sidien tal-klieb li jkunu tilfu ġlieda, qatluhom bir-rabja. Rapport f'*The People* ta' eżempju ta' każ fejn raġel rabat saqajn il-kelb flimkien b'habel u tefghu l-baħar.

Il-ġlied tas-sriedaq (*cockfighting*) huwa komuni wkoll. F'hafna każi, jitqaxxar ir-rix minn fuq għoq u sider is-sriedaq halli dawn jintlaqtu aktar malajr. Ma' saqajn is-sriedaq titwahhal xafra twila xi 7cm. Ladarba jaqbd u jġġieldu, is-sriedaq jagħmew lil xulxin, jagħtu u jaqilghu daqqiet bix-xafra u f'hafna każijiet, imutu f'temp ta' 33 sekonda.

U dan hawn min isejjaħlu sport!

Dawn l-"isports" jinvolve attività illegali oħra - il-oghob tal-flus. Eluf ta' liri jkunu involuti f'imhatri fuq l-animalli. Imbagħad l-oghla multa li qorti tista' tagħti lil min iġelled il-klieb hija ta' Lm25. Qisna qed ngħidu li l-hajja ta' animalli tiswa Lm25.


Avolja l-animalli ma jafux jikkellmu, xorta għandhom id-drittijiet tagħhom. Mhumiex sempliċement gugarelli f'idejn il-bniedem li nistgħu nużawhom kif irridu għad-divertiment tagħna.

Elizabeth Conrad

Birdwatchers Club

Il-Birdwatchers Club qiegħed għal dawk il-membri ta' BirdLife u ta' Klabb Huffafa li jħobbu l-berdwoċing. Dawn joħroġu fil-kampanja armati bit-trombi, u jfittxu postijiet tajbin għall-ghasafar. Il-klabb joħroġu magaziin jismu *Woodchat* u jorganizza attivitajiet għall-membri. Shubija fil-Birdwatchers Club hija Lm1.50 fis-sena, u l-membri jridu jkunu għalqu l-10 snin. MIn huwa interessat jikteb lil:

BirdLife Malta • Birdwatchers Club • POBox498 • Valletta CMR01





GRUPPI LOKALI

Hamrun/Marsa

Leaders: Caldon Mercieca (K), Marija Calleja
H'Attard

Leaders: Grace Camilleri, Etienne Grech,
Thelma Saliba, Agnes Scicluna (K), Silvio
Scicluna (K).

Naxxar/Gharghur

Leaders: Anita Aloisio, Jason Aloisio (K), Fleur
Casha, Valerie Gauci, Justin Vassallo.

Rabat/Had-Dingli

Leaders: Audrey Chetcuti (K), Norman Chetcuti
(K), Alice Micallef, Angèle Pulis, Chris Pulis,
Mark Sultana, Sharon Sultana, Ingrid Vassallo.

Haż-Żebbug/Sigġiewi

Leaders: Marthese Attard (K), Ian Balzan,
Charles Coleiro, Doreen Coleiro.



Prosit daqsxiex u grazzi ikbar lil dawn l-10 membri Huttaf. Għaliex? Għax dawn mhux biss qraw il-magażin u tghallmu minnu, imma użawh ukoll biex idaħħlu aktar membri fil-Klabb. Hawn huma...

Joseph Busuttil

Daniel Sammut

Paul Baldacchino

Simone Schembri

Liliana Vassallo

Vivienne Bajada

Emma Żammit

Anne Marie Galea

Arnold Sciberras

Annalise Vella

Din il-lista hija ta' **Jannar u Frar 1998** biss. Minn dil-ħarġa se nibdew ingibu l-lista tal-Huttaf li jdaħħlu aktar Huttaf!


(K=Ko-ordinatur)

Daħħal MEMBRU fi Klabb Huttaf

u LILEK nibagħtulek...

- 3 PITAZZI ta' BirdLife Malta u
- STIKER (bil-kulur) ta' għasfur

Hajjar ħabib jew ħabiba jidhlu fi Klabb Huttaf, **tihom** jimlew kopja ta' dil-formola, **imla** isfel id-dettalji tiegħek stess, u **ibgħathomlha**, flimkien mal-Lm1.50ċ tal-membri l-gdid. Il-pitazzi u l-istiker jaslulek bil-posta f'temp ta' ftit granet. **Żgur żgur!**



DETTALJI tal-MEMBRU ĠDID

Isem u Kunjom _____

Indirizz _____

Postcode _____

Data tat-Twelid _____

Telefon _____




DETTALJI TIEGHEK STESS

Isem u Kunjom _____

Indirizz _____

Postcode _____

Telefon _____



TQATTAX IL-MAGAŻIN - HU FOTOKOPJA

Ibghat kollox il BirdLife Malta (Klabb Huttaf) POBox498 Valletta CMR 01. Tibghatx flus bil-posta - l-aħjar oċkk (pagabbli BirdLife Malta), Postal Order jew 25 bolli tas-6ċ



L-Għadira